

БЕЛАРУСКАЯ КРЫНІЦА | BIEŁARUSKAJA KRYNICA

Palityčnaja, hramadzkaaja i literaturnaja hazeta.

Adras Redakcyi i Administracyi:
WILNIA, ZAWALNAJA 1—1 (Wilno, Zawalna 1—1).
Redakcyja adčyniena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ

Koŝty wydawannia pakrywajuc składki.
Składka u hod 4 zał. na paŭhoda — 2 zał.
na 3 miesiacy — 1 zał.

Якой павінна быць нашая палітычная арганізацыя?

(Да справы абнаўленьня БХД).
(Канец, пачатак гл. „Б. Крыніца“ № 43).

МОРАЛЬНАСЬЦЬ.

У параўнаньні з старавечнай стаяй або эпікурыяцамі сучасныя партыі — на'т наймацнейшыя з іх — вельмі недаўгавечны. Прычына гэтага ёсць тое, што сучасныя партыі ў сваёй дзейнасьці ня маюць моральных заданьняў. Кожнаму, хто крыху прыглядаецца да жыцця, відавочна вялікая патрэба моральнае працы сярод беларускага народу. Мы ня маем арганізацыяў-уставаў, дзе-бы народ наш даставаў моральнае ўзгадаваньне. Касьцёл-царква дагэтуль у чужых руках, беларускіх школаў нам не даюць. А чужыя ўплывы ўжо не тым са-мым, што ймкнуцца забіць наш народ нацыянальна, могуць толькі яго дэморалізаваць. Моралізацыйная дзейнасьць арганізацыі павінна: а) паддзяржаць моральнасьць у беларусаў, б) узгадоўваць наш народ, асабліва моладзь, моральна. Нашым заданьнем няхай будзе вырабіць этычны характар беларуса, каторы павінен адзначацца пэўнай трывалкасьцю, пачуцьцём павіннасьці й адказнасьці, грамадзкай і асабістай адвагай, злучанай з асабістай скромнасьцю, станоўкасьцю, чэснасьцю, пашанаю аўторытэтаў, рупнасьцю, пільнасьцю, працавітасьцю.

ПРЫЯЗНЬ.

Другой характэрнай адзнакаю старавечных партыяў і прычынаю іх даўгавечнасьці была прыязнь паміж іхнімі сябрамі. Прыязнь, брацкая любоў — ёсць праява этычнасьці.

Мы ня маем свайго гаспадарства і нават ня ўвесь наш народ сьведомы. А дзеля таго ўсе сьведомыя беларусы складаюць як-бы неарганізаваную партыю, усе — ідэйныя сябры павінны быць блізкія паміж сабою сябры арганізаванае партыі, зычлівасьць і прыязнь паміж імі павінна быць яшчэ большай. Практычна гэтая прыязнь павінна праявіцца ў ўзаемнай памозе матар'яльнай і моральнай. Трэба звярнуць найвялікшую ўвагу на ўзаемную паддзяжку ўсіх сьведомых беларусаў, а асабліва снаўняючых свае нацыянальныя павіннасьці арганізавана. Мусіць быць зроблена ўсё магчымае, каб ніводзін сябра арганізацыі ня згинуў з прычыны свае галіты.

КУЛЬТУРНАЯ ПРАЦА.

Каб чалавек мог жыць, ён мусіць есьці. Але чалавек жы-ве ня толькі фізычна, але й ду-шэўна. Душэўнай страваю бе-ларуса мусіць быць культура бе-ларуская. Дзе нашая культура — наша душэўная страва? Адна даўно апынулася ў архівах, звычайна чужых, захопленая й схаваная чужнікмі; другую но-сіць наш просты народ, сам яе шануючы і дазваляючы здзе-кавацца над ёй чужніком; трэ-цяя творацца, галоўна інтэлі-генцыяй, у надзвычайна цяжкіх варунках. Мы згінем, калі ня вытварым свайму народу даволі свае душэўнае стравы. Народ наш, ня маючы даволі свае ду-шэўнае еміны, змушаны будзе браць яе ад чужнікоў, а чужая страва ў нашых варунках пры-ходзіць ад нашых непрыяцеляў і нясе з сабою атруту. Дзеля таго ўсе сябры арганізацыі ад прафэсараў да няпісьменных улучна павінны весці культур-ную працу беларускую, усім яна прыступна, хоць не ў вадноль-кавай меры. Адна з могуць ад-крываць схаваную чужнікмі нашу мінуўшчыню, дасьледа-ваць нашу гісторыю, мову, дру-гія тварыць літаратуру, трэцяя выдаваць, іншыя ўзноў популя-рызаваць вусным словам здабы-тую навукай веду і г. д., і г. д., а ўсе могуць і павінны займа-цца беларускім усьведамленьнем. Працы гэтулькі і гэтка яна разнастайная, што ўсім яе ста-не. Нават няпісьменныя могуць працаваць культурна тым, што самі навучацца чытаць і пісаць пабеларуску.

ГАСПАДАРСКАЯ ПРАЦА.

Гаспадарская праца мае за-няць важнае месца, але весціся яна павінна ў беларускім дусе ці, інакш кажучы, быць уцеснай сувязі з беларускай культураю. Бяз гэтых умоваў гаспадарская праца карысьці ня дасць.

Ня ўся культурная й гаспа-дарская праца мусіць быць ве-дзена ў самой арганізацыі па-літычнай, наадварот, большасьць яе будзе вонках партыі, але мусіць яе весці сябры яе.

Напасьледак, трэба запеміць, што паміж прапанаванымі гэтага заданьнямі дзейнасьці палітыч-нае арганізацыі ёсць песная сувязь і нават яны адназначнае вынікаюць. Гэтак прапа моралі-зацыйная і ўзаемае памогі,

† Św. p. Časław Rodziewicz.

Niadaŭna tolki dawiedalisia my ab śmierci Časława Rodziewiča, jaki pamior užo ŭ 1932 h.

Rodam jon z Wialejščyny. Wie-damy biełaruski dziejač-adradženiec. Pracawaŭ pierawažna ŭ Miensku. Chwa-la bałšawickaha prašedu biełarusau

zachapiła i jaho. Byŭ wysłany z Mien-ska ŭ Simbirsk, hdzie ŭ samocie, adarwany ad siamji, — bo žonka i dzieci byli pakinuty ŭ Miensku — rasstaŭsia z hetym świetam.

Śława pamiači Jahonaj!

Krychu z ekanamičnaj hieohrafii Sawieckaj Biełarusi.

(Ptach, hl. „Bieł. Krynica“ Nr. 41).

Lasnyja bahactwy Saw. Biełarusi pryčyniajucca da razhortywanńia na šyrejšy maštah lasnoha piomysłu. Jak my užo ŭ wadnym z papierednich nu-maroŭ „Bieł. Krynicy“ (Nr. 41) kazali, isnujučyja ŭ Biełarusi pradwa-jennyyja i paŭstaŭšyyja za apošnija ha-dy lesaabrobčyja fabryki produkujuc wytvary ŭ takoj kolkasći, što nawat eksportujucca zahranicu. Da lasnoha promysłu naležyć jašče desachimičny promysł, jaki koncentrujecca ŭ Bary-sawie, Babrujsku i Nowabelicy. Heti lesachimičny promysł reprezentujecca: wyrabam smały, terpentyny, dziera-wianaha wuholla i dubilna-ekstaktny-mi pradprijemstwami. Niadaŭna paŭ-stała na Biełarusi nowaja halina pro-mysłu — hetu wiskoznaja. U 1932 h. raspačala pracu wialikaja fabryka štučnaha šoŭku ŭ Mahilowie.

Promysł chimičny. Syrjawaja baza biełaruskaha chimičnaha promysłu nia wyčerpuywajecca lesam. Na poŭnačy Biełarusi, na plošcy 120 tys. ha, znachodziacca wialikija pakłady sapropelitaŭ. Jak kažuć M. Grin i A. Kaufman u pracu: „Экономическая геология СССР“, 1933 h., — сьлэ-вае выкарыстаньне sapropelitaŭ adyhraje dla narodnaj haspadarki BSSR nadzwyczajna wažnuju rolu.

Došledy nad chimičnaj pierarob-kaj sapropelitaŭ pakazywajuc, što z ich možna atrymać žyčkawaje topli-wa, rožnyja šmary i cely rad inšych cennyh produktaŭ.

U ŭschodniaj častcy BSSR na pahraničcy adciataj Smalensčyny znachodziacca wialikija pakłady fasyrtaŭ. Uciahwańnie ich u eksploatacyju jašče tolki pačynajucca i biazsumniwu maje pierad saboj wialikuju budučyniu, dzieła taho, što intensyŭnaja produk-cyja lonu i kanoplaŭ u BSSR užo ciapier wymahaje wialikaj kolkasći minerelnych udabrenńiaŭ, jakija pry-woziać siudy haloŭnym čynam z Le-ninhradzkaj woblašci. Adnak-ža dalej-šyja perspektywy chimizacyi BSSR ciesna zwiazanyja z chimičnaj piera-robkaj torfu.

Plan druhoj piacihodki wysunuŭ sabie za zadanie razharnuć šyroką torfienu promysł. Pawodle planu na abšyca 1,5 miliona ha pawinien raž-wicca ŭspomnienny promysł.

Promysł matarjalaŭ budaŭla-nych. Promysł matarjalaŭ budaŭla-nych apirajecca na wialikija pakłady krejdy, wapny, hliny, merhelija, kwar-cowaha piasku i inš. Da wajny hetaja

брацкае любасць вынікаюць з заданьняў нацыянальных і рэ-лігійных, а з усіх іх вынікае праца культурная й гаспадарская.
Дзейны Сьведка.
Прага.

zależy nia mieli značeńnia pramysło-waha na Biełarusi; tam siam funkcyja-nawali maleńkija pradprijemstwy, ab-rablajuć hetaja materyjały, ale jany mieli, možna skazać, chatni charakter.

U sučasny mament, acanišy he-tyja bahactwy Biełarusi, promysł u he-taj halinie wielmi razharnuŭsia. BSSR dziakujuć hetamu začynaje zaja-mać adno z pieršych mieśc u Saw. Sajuzie ŭ halinie ŭspomniennaha promysłu. Na terytoryi BSSR jość takija fabryki hetaha promysłu: Homielskaja mecha-nizawanaaja šklanaaja, Kryčaŭskaja ce-mentnaja i cely rad inšych pradprij-emstwaŭ ahniaŭpornaha, ceramičnaha i cehlanaha promysłu.

Promysł metalowy. BSSR nia majuć swajej syrcowaj bazy rudnoj, ale majuć zatože dahodnyja ŭmowy kamunikacyjnyja (wodny šlach, lučacy BSSR z metalurhijaj poŭdnia), meto-logy promysł z kožnym usio bolš i bolš pačynaje hrać značnuju rolu ŭ narodnaj haspadarcy BSSR. A nie-katoryja haliny dakładnaj mehaniki, jak wyrab wiasoŭ, aptyčnych pryładaŭ i h. d. i wytwar sielska-haspadarčych pryładaŭ wybiraе nawsat ahulnasajuz-naje značeńnie.

Na BSSR pradukujecca dobraj jakaści i ŭ wialikaj kolkasći mataciłki, siačkarni, pluh i najwialikšym hasp-darčyja haliny. Inšyja wialikšym prad-prijemstwam hetaj haliny promysłu metalowaha žyaułajucca niadaŭna pa-budawana fabryka ŭ Homieli.

Dawoli bujnych raźmieraŭ asiah-nuła taksama wytworstwa hrawijasar-tyrowačnych mašin, kamieniadrabilač, šwidrlilnych stankou i t. p. U wiali-kaj kolkasći wyrablajucca ŭ Biełarusi čwiaki i t. p., a tak-ža jość bolš 20-ci metalowaabrobčych fabrykaŭ, jakija znachodziacca pierawažna ŭ Miensku, Homieli, Wiciebsku i Woršy.

Lohki promysł BSSR. Lohki promysł taksama šyrej pačau raźwi-wacca tolki pašla sušwetnaj wajny.

Na pieršaje miesca ŭ halinie loh-kaha promysłu wysoŭwajucca promysł šawiecki i krawiecki. Wystarčalnaść syrja spryjaje da bujnaha razrostu ŭspomniennaha promysłu. Krawieckija fabryki znachodziacca ŭ Miensku i Wi-ciebsku, abutkowaja ŭ Miensku, Wi-ciebsku i Homieli.

Najwialikšyja harbarskija centry znachodziacca ŭ Miensku, Wiciebsku i Mahilowie.

Treba taksama skazać, što ŭ Wi-ciebsku pabudawana wialikaja fabryka tkackaja.

Uspomniennaja haliny lohkaha pro-mysłu ŭ BSSR całkom apirajucca na swaim miascowym syrcu.

(d. b.)

Lawon Paddubny.

БЕЛАРУСКАЯ ХРОНІКА.

Жалобная акадэмія прысвечаная сьв. п. праф. Б. Эліма-Шыпіле адбудзецца 8 г.м. агадз. 19 у залі пры вул. Завальнай 1—1 у Вільні. Ладзіць акадэмію Цэнтраля Беларускага Інстытуту Гаспадаркі і Культурны. У праграме:

1) уступнае слова, — скажа старшыня Інстытуту Кс. В. Гадлеўскі, 2) рэфэрат аб жыцці і дзейнасці нябожчыка прачытае Кс. Ад. Станкевіч,

3) успаміны сваякоў нябожчыка і знаёмых.

Беларускі Календар-кніжка на 1935 год пад пазовам "Беларускі Народна-Гаспадарскі Календар" выйшаў з друку і прадаецца. Мае 136 стар. друку і малюнкаў. Летаціны календар гэтага выдавецтва здабыў сабе заслужаную славу. Сялетні яшчэ лепшы. У сёлетнім календары кніжцы ёсць стары і новы стыль, праваслаўныя і каталіцкія сьвяты, усход і захад сонца, зьмены месяца і іншае. Ёсць у ім уважна і добра апрацаваныя гэтакія аддзелы: 1. Гісторыя беларускага народу, 2. Геаграфія Беларусі, 3. Патрэбы беларускага народу, 4. Аддзел літаратурны (цікавыя і харошыя аповяданні і вершы), 5. Гігіена (аб жыцці, ядзе, вопратцы і лэчэнні), 6. Вельмі багаты гаспадарскі аддзел (паміж іншым важны артыкул аб садзеньні соі).

Цана календара 65 грашоў. Прадаўцом і тым, што болей купляюць, даецца спуск. Дамагайцеся календара ў прадаўцоў у сябе на месцы. Выпісваць можна з беларускіх кнігарняў у Вільні або з Галоўнага Складу (Вільня, Зарэчча 14—7, М. Станкевіч). Хто выпісвае з Галоўнага Складу, той за перасылку ня плаціць. Напавер календары не пасылаюцца.

З студэнскага жыцця. — Надзвычайны агульны сход сяброў Бел. Студ. Саюзу ў Вільні адбудзецца дня 9.XII сёлета, у залі VI галоўнага будынку У.С.Б. На парадку дзенным сходу: 1) адчалеўне, 2) выбар старшыні сходу, 3) справа спыненых у правах функцыянальных двух сяброў Ураду БСС, 4) вольныя прапановы. Пачатак а гадз. 15.

— 4-га сьнежня ў першую гадаўшчыну сьмерці сябры БСС с. п. Пятра Пяршукевіча, у памешканні БСС. (Завальная 1—1) адбудзецца — у чэсьць нябожчыка вечар. Пачатак а гадз. 19-й.

— 3 нагоды прыпадаючых сё-

лета 40 х угодкаў сьмерці Адама Гурыновіча, студэнта Тэхналёгічнага Інстытуту ў Пецярбурзе, беларускага паэты і грамадзкага працаўніка, — Бел. Студ. Саюз дня 7-га сьнежня ладзіць у залі Б.І.Г.І.К. юбілейны вечар. У праграме вечару паміж іншым — рэфэрат мгра Я. Шутовіча і абс. М. Пяцюкевіча аб жыцці, творчасьці і грамадзкай працы А. Гурыновіча

Пачатак а гадз. 19-й.

Што гэта значыць? Кожнага Беларуса павінна зацікавіць наступнае зьвішча. Некаторыя з абітурэнтаў цяпер адзінай беларускай гімназіі ў Заходняй Беларусі, уступіўшы на ўнівэрсытэт запісваюцца ў чужацкую арганізацыю — Расейскі Студ. Саюз. Характэрна, што пакуль яны былі вучнямі бел. гімназіі, пісаліся Беларусамі, а як пакінулі бел. гімназію, — парвалі сувязь з беларускім жыццём, на т выракліся беларускага імяні. Гэтая праява сьведчыць аб нястачы беларускага ўзгадаваньня моладзі ў бел. гімназіі, аб браку ў гэтай гімназіі беларускага духу. А трэба ведаць, што ў бел. гімназію прымаюць моладзь толькі беларускую.

Дык што на гэта скажучы кіраўнічыя гімназіяў дзейнікі?

Дапамога для БСС і Т-ва Беларусаў пры УСБ. З пачаткам сёлетняга акад. году ўлады віленскага ўнівэрсытэту прызналі — першы раз! — дапамогу для Беларускага Студэнскага Саюзу і Т-ва Беларусаў пры УСБ, у суме па 200 зл. для кожнай з гэтых арганізацыяў.

З беларускага жыцця пад Латвіяй. Кепска жыўцаца цяпер беларусам пад Латвіяй. Аднак адраджэнска-вызвольны беларускі рух усё ўзмацняецца. Латыскі нацыяналізм занепакоўся. Латвійскія ўлады забаранілі чытаць і распаўсюджваць беларускія кніжкі: „Kastus Kalinowski“, „Mužyskaja Prūsda“ і ідею „Niezależności Białorusi“ Ад. Станкевіча, „Навейшая Гісторыя“ Вульфуса і газэты „Б. Крыніца“ і „Новы Шлях“. Сапраўды, „ў страху вялікія вочы“.

У кожнай беларускай хаце павінен быць Беларускі Адрыўны Календар на 1935 і хто яго дагэтуль ня мае, няхай зараз жа купляе, бо пасля можа не хапіць! Купіць гэты календар можна ў віленскіх бел. кнігарнях і ва ўсіх прадаўцоў календ. на правінцыі

Ciomnyja chmary nad Eüropaj i Lihaj Narodaü.

Suadnosiny niekatorych eürapejskich dziaŕżaü ciapier wielmi naprużany. Hałoŭnymi pryčynami hetaha naprużennia biezsapredna i paspredna žjaŭlajucca: plebiscyt u Saary i marsylskaja trahedyja.

Francyja zaniata bolš sprawaj Saary, jakoj škaduje űstupić Niemiečynie, nia šmat addajecca sprawie marsylskaj trahedyi. Zatoje Juhasławija žadajučy pomsty pakručwaje šablaj damahajučysia satysfakcyi.

Abiedźwie hetyja sprawy swaim ciažaram uzlahli na Lihu Narodaü, jakaja trymajučysia pryncypu, što čas — najlepšy lekar, sprawy adkladaje nadelej.

Liha Narodaü miełasia űziacca wyrašac hetyja sprawy ű minulym

tydni, ale űžnoü adlažyla swaje naraŭdy nadelej. Kažuč, što raniej hetyja narady nie pačnucca, jak 3 śniežnia. Kažuč, što narady Lih ciapier adlažany na damahañnie Kamitetu Troch (Francyja, Anhlija, Italija), jaki naraŭdajecca ű Rymie, jak ražwiazac saarski wuzieł.

Pry hetym treba skazać, što Juhasławija skaržyć u Lizie Narodaü Madziarščynu za padtrymañnie terorystaü, što zabili ű Marsylii juhasławianskaha karala i francuskaha ministra. Francyja, chočyć űwiaści ű Saaru swajo wojska na čas plebiscytu skaržyć u Lizie Narodaü Niemiečynie byccam za padhatouku zachapić Saaru siłaj, biez hałasawañnia.

Pahroza Juhasławii i supolny front Madziarščyny, Aüstryi i Italii.

Juhasławija zaskaržyŭšy ű Lizie Narodaü Madziarščynu pahražaje swaim wystupieñniem z Lih, kali apoñniaja nia wyrašyć na jaje karyšć sprawy žwiazanaj z marsylskaj trahedyjaj. Aprača hetaha, jak padajuć hazety, pačalasia koncentracija juhasławianskaha wojska kala madziarskaj hranicy.

Dziela hetaha pamachiwañnia šablaj Juhasławijaj, pačaü twarycca sup-

roć Juhasławii supolny front Madziarščyny, Aüstryi i Italii.

Ministry zahrañnych spraü Čechasławacžyny i Rumynii padali ű Lihu Narodaü da wiedama, što Čechasławacžyna i Rumynija padtrymliwajuć Juhasławiju i što ichnija suadnosiny z Madziarščynaj z sprawaj Juhasławii zawastrylisia.

Francyja—Polšč i űschodni blok dziaŕżaü.

Wiedajem, što miž Polščaj i Francyjaj suadnosiny mocna achaładzieli i wiedajem, što Polšč, taksama, jak i Niemiečžyna, padtrymać h. zw. űschodni blok dziaŕžawaü admowiłasia. Na henym bloku Francyja i inšyja dziaŕžawy bazujuć hwarancyju miru na űschodzie Eüropy, asabliwa na pablaŕežžach Bałtyku. Wošža Francyja prabujućy adciahnuć Polšč ad Niemiečžyny žwiarnułasia da polskaha űradu z notaj, u jakoj zapecuñiaje, što jana, Francyja, nia dumaje žmianiac palityki i biare pad umahu Polšč, takuju, jakaja jana jošč, h. zn. z jaje dyplomatycznymi zaščiarohami i zaba-

wiazańniami.

Polšč мае dahawor z Niemiečžynaj i z Francyjaj. Francyja мае parazumieñnie z Sawietami i dziaŕžawami Małoj Antanty.

Francuski űrad u swajej nocie da Polščy adciemiü i toje, što Francyja biare pad umahu pałažeñnie i tych dziaŕžaü, što zacikaülenyja ű zaklučeñni h. zw. űschodniha bloku. Nota ćwierdzić, što ű hetym nowym dahawory susim mahčyma žmiasćić isnujućyja dwubakowyja űmowy.

Takim čynam hołas ciapier мае Waršawa i Berlin.

Japonija siahaje dalej u Aziju.

Japonskaja armija pačala akupacyju kitajskaj prawincyi Čehar. Hetaja prawincyja мае dla Japonii wialikaje stratehičnaje i haspadaŕčaje značeñnie. Jana hraničycca z bałšawickaj i menholaskaj respublikaj. Japonija siahajućy

hetaj prawincyi мае namier bazawać u joj siłu dziela dałšaj ekspansii. Hetaja rabota prawodziacca byccam u ciachim parazumieñni z kitajskim űradam. Hety fakt wielmi mocna trywožyć bałšawikoü.

Wincuk Adwažny.

23)

Chłapiec.

Р О В І Е Ś Ć.

II. Padhatouka.

Z padhatoukaj treba było śpiašacca, bo da egzaminu času astałosia nia mnoha. Stała Hanula šukać adprawiednaha wučyciela. I wot akazałasia, što Zawałaka nie takaja űžo biednaja na ludziej. U miajscowaha dziaka Kužmy Narcukiewiča byli dwa syny, katoryja wučylisia ű prawasławnaŭ duchouñaj seminarij ű Wilni. Adnaho nazywali „Šurka“, a druhoha „Wańka.“ Šurka byŭ wysoki, świetła-ryžy i dosyć pryhožy junak, a Wańka byŭ krasna-ryžy, hruby i dosyć biezabrazny chłapiec. Šurka wučyŭsia dobra, ale piajaü drenna. Zatoje űmieü űžo wypiwac nia horš ad rodnaha baćki. A Wańka piajaü dobra, ale wučyŭsia ślabawata i sioleta dastaü pteraekzaminoüku z łacinskaha jazyka.

Sam Kužma byŭ čaławiek hawarki, wiasioły i mieü skłonnašć da filazofii, asabliwa dziubnuŭšy harełki. Bywala, celymi hadžinami pahladžywaü swaju biełuju doühuju baradu i tałkawaü na wysokija temy.

Nu, i barada ű Kužmy była ślaünajal. Razychođzilasia na dźwie roñnyja čaści i zakrywala čuć nia celyja hrudzi. Kužma lubiü swaju baradu niepamierna. Rasčesywaü jaje i razhľadžywaü z wialikim nabaženstwam, asabliwa ű carkwie, i pahladaü na űsich i nawiet na papa zhary, bo ű taho była barodka redzieñkaja — prosta kasmyl, a nie barada. — Dudziuk jon prociü mianie z swajej baradoj! — hawaryü dziak na papa. A pop i sapraüdy nazywaüsia Dudziuk. Takoje űžo jahonaje było prožwišča.

Tawaryšam Kužmie bywaü wučyciel Kuksač, katory taksama lubiü mieru wypić i paspračacca z Narcukiewičam.

— I čamu Boh daü čaławieku dwoje wačeŭ? — pytaüsia Kužma wučyciela.

— Boh tak, značyć, zachacieü, dyk i daü, — kazaü wučyciel.

— Pastoj, pastoj! — pierabiü jaho Kužma, — ty tut miakinaŭ nia wykručišsia, — hawary mnje tołkam. Wot skažy mnje, našto Boh aboje wačeŭ pasadziü spieradu? Nu, budž ty mudry — adkažy! A ja, — kazaü dalej Kužma, — daü-by adno woka spieradu, a druhoje zzadu, abo zrabiü-by jaščelepš: kab adno tabie šwiaciła ű dzieñ, a druhoje ű nočy. Nu što, moža drenna ja kažu, ha? — I dziak pahladziü baradu.

— A jak tahdy, waspan, chadziü-by, kab ašlep na piaredniaje woka? — spytaüsia wučyciel.

— Ej ty, brat, chitry! Nia darma ty nazywaješsia Taükač, — kazaü Kužma.

— Ja — Kuksač! — paprawiü wučyciel.

— Ja ž i kazaü — Taükač! i chitry ty, brat ty moj! Musić ciabie małoha matka miakam paiłal! A chitrašć — heta łukašćwa, a łukašćwa — heta ašukanstwa, ašukanstwa — heta wialiki brech! Dyk ty, bratok, pojdzieš na samaje dno ű piekła, — nu, i tam ty prapadzieš! I škoda mnje ciabie, choć ty plač!

I űžo Kužma sapraüdy pačynaü plakać. Ale zara nabiraü rezonu i kazaü:

— Što ž my budziem plakać? Lepš budziem za ciabie malicca i spasać twaju hrešnuju dušu, bo i ty, choć Taükač, ale nibyto taksama čaławiek.

Tut Narcukiewič wyniaü z kišan i kamerton, uderyü ab dałoñ, pašla pryłažyü da wucha i padaü ton: ut, la, fa, ut. Ale jany siadzieli tolki ű dwuch u maleñkim pakojčyku, u karčmie Lejzara Zawałackaha. Tymčasam Kužma dawaü čatiry tony — heta na dwuch było zamnoha: potreby byü poñny chor.

— Hej Čaška, Sorka! — kryčaü Kužma, — siudy! Čaška i jejnaja dačka Sorka űwajšli ű kamorku.

— Nu, što? — pytała Čaška.

— Biary ton! — hamaniü Kužma — „ut!“ Čiahtü, kab ciabie trasca! Pošle Sorcy daü altowy

ton, Kuksač — tenara, a sabie — basa. I sam pačaü piajać: „So światymi upako-o-oj!“

— A wy čamu maüčycio! — zakryčaü Kužma na swaich śpiawakoü.

Ale Kuksač űžo pašpieü ciškom wyjšci z karčmy, a Čaška z Sorkaj stajali i śmiajalisia. Kužma sa złošci prahnaü i ich.

Astaüšysia adzin, Kužma lubiü pahawaryć sam z saboj. Tahdy ničto jamu nie miašaü i jon wyskazywaü usio, čym dahetul nabeleła duša. Uhtyblaüsia ű carkoñnyja sprawy, projektawaü roñnyja reformy, asabliwa ű śpiewie i ű adnosinach pamiz duchawienstwam.

— Praüdu skazać, to dziak u carkwie wažniejšy ad papa, bo dziak bolš ad papa piaje i bolš мае knižak. Zatoje i ja na papa nie pajšoü, a astaüsia dziakam.

Tut Kužma zadumaüsia.

— Uziac, — kazaü jon, — chacia-by majo pałažeñnie. Ja stary regient i maju za saboj wialikija zasłuhi. Mianie, dziakawać Bohu, űžo wynhali z dwuch, samych najwyšejšych, službaü. A naš pop lubić kryknuć: „Ej, ty tam, Kužma!“ A hety Kužma byü kališci basam u archierejskim chory Kužma byü regientam u blaħačynnaha, — wot chto tabie Kužma Narcukiewič! Kužma — tabie nia prostaja Kužmišča. A padčas služby nia ja prychođdu da papa pytacca, bo ja űsio wiedaju napamiac, a pop prychođzić da mianie i łaskawa pytajecca: Jaki ű nas siahodnia trapar? A ja — niby ničoha — kažu: — Heta-ž wiedama, pieršy trapar światocžny, a druhi waskresny. Abo zakliča mianie ű aütar i pytaje: Jaki budzie u nas siahodnia prakimien? I chitry naš pop! Oj chitry! Choča pry tym žniuchać, ci ja hetaha-taho?... Jak ty, brat, mianie žniuchaješ, kali ty sam taho-hetaha... Dyk, značyć, my aboje-raboje. Che-che-che! — śmiajaüsia dziak, až zaliwaüsia, kruciü haławoju i pryhlađywaü baradu.

I machajućy rukami, tałkujućy na cely hołas, Kužma wychodziü z karčmy poznyim wiečaram i kirawaüsia damoü. Adnak-ža braü kirunak saüsim pracüny, bładziü pa miastečku, a pošle ciahaušia

Roznyja wiestki.

Z UKRAINSKAHA ŽYĆCIA.

Rewizyjny Sajuz Ukrainskich kooperatyw pawodle rasparadžeńnia polskich uładaŭ zmušany zwuzić i ahraničyć swaju dziejaść. Ad 1 studzienia 1935 h. dziejaść R.S.U.K. zmiaścacca budzie tolki ŭ troch hałickich wajawodztwach, a ŭsie ŭkraŭskija kooperatywy na Wałyni, Palessi, Chołmšćynie i Lemkaŭšćynie buduć pryłučany da polskich sajuzau.

Kamienny wuhal na Wałyni. Wučonyja daśledzili, što na Wałyni nad rakoj Stachodam jość pad ziamloj kamienny wuhal.

Z POLŠČY.

Siamiejnyja niałady. U partyi B. B., jakaja padtrymliwaje ciapierašni Ŭrad, n'ama ŭnutry zhody i wyrazna aznačajucca try hrupy, što miż saboj nia ładziać. U stareźninie stać ciapierašnjaje BB, jakoje prawodzić „čystku“ likwidujućy narastajućyje ŭščiaŭ skandały, na lewa stać radykalny „Legion Młodych“, na prawa wystupaje ŭžo ŭ niekatoraj miery apazycyjna hrupa najbahaciejšych — konserwatystau.

Dziaržaŭny niedabor. U kastryčniku dziaržaŭny skarb mieŭ niedaboru 7 milionaŭ zł. A hety miesiac nazywajucca „sytym“, bo hetaj paroj najbołš płaciać padatkaŭ.

Palašuk u Wařšawu piechatoj i ciahnikom. Nadowiaćy z Wilenšćyny, Nawahradčyny i Palessia wazili ciahnikom sialan, asabliwa maładych, pa Polščy, pakazwali polskaje bahaćcie. U darozie karmili, haścili i wazili na kazionny šcot. U hety čas za niekalka sotniaŭ wiorst prybyŭ u Wařšawu z Palessia piechatoj sielanin Myška, šukajućy „sprawiadliwaści“, — imienna, kab sekwestrator nie zabrau u jaho karowy, jakuju apisaŭ za padatki.

Šarawarak. U Sojmie budzie razhladacca projekt paŭyrennia zakonau ab šarwarkach. Pawodle jaho šarawarkam papraŭlalisia b darohi nia tolki hminnyja, ale pawietawyje, wajawodzkija i nawat dziaržaŭnyja.

Kolki wierni-cca z Francyi polskich rabotnikaŭ? My ŭžo pisali, što Francuja maje wysielić polskich rabotnikaŭ, jakich jašće ciapiar jość u Francyi 518 tysiać. Ŭžo wiarnułasja sioleta 5 tysiać.

Biezraboćcie. Wa ŭsiej Polščy zarejstrawanych biezrobotnych 10 li-

stapada bylo 302 tysiaćy asob. Biezraboćcie pawialiwajucca.

Ziemlarobstwa ŭ daŭhoch. Pawodle abličeńniaŭ, ahulnaje zadoŭžańnie ziemlarobstwa ŭ Polščy siahaje wializarnaj sumy 5 miljarđaŭ zł.

Z ZAHRAHICY.

Nia słuchajuć Lihi Narodaŭ i wajujuć. Ŭžo kala 2 hadoŭ u Paŭdzionnaj Amerycy wajujuć Boliwija z Parahwajem. Abiedźwie henija respubliki naležać da Lihi Narodaŭ, ale hetaj Lihi nia słuchajućy wajujuć.

Ablawa na čužaziemcaŭ u Rumynii. Nadowiaćy rumynski ŭrad prawioŭ ablawu na čužaziemcaŭ u swajej dziaržaŭie. Aryštawana 12 tysiać asob; najbołš aryštawana charwat, što paŭciakali z Juhasławii ad serbskaha tam teror. Henaja ablawa adbyłasja biazsumlūna pa prošbie juhasławianskaha ŭradu.

Žudasnaja statystyka. U 16 ja ŭhodki spynteńnia sušwetnaj wajny Liha Narodaŭ wydała statystyku, u jakoj zličany achwiary apošnij wajny.

Zabita 10 milionaŭ ludziej, ranenych bylo 19 milionaŭ asob, z hetych 7 milionaŭ stalisia inwelidami; pa zabitych i pamioršych žaŭnierach astałosia 9 milionaŭ udowaŭ i 5 milionaŭ sirot; z terytoryi wajennaha dziejańnia bylo wysielena 10 milionaŭ asob.

„Załaty blok“ trašćyć. Wiedajem, što Anhlia i Ameryka abnizili sami canu swaich hrošaj i dzieła hetaha lahčej im pradawać swaje tawary zahranicu. Niekatoryja dziaržaŭy, miż inšymi: Polščy, Francyje, Belhiji, Holandyja, Šwecyje, stworyli h. zw. „załaty blok“, zabawiazaŭšysia nie abnizać cany swaich hrošaj. Ale hety „blok“ pačynaje trašćeć: u Holandyi, u Belhii mocny nachiŭ da abnizeńnia cany hrošaj; wyklikany nadzieja, što pry abnizeńni cany lepš buduć konkurawać z Anhliaj. Takama haworać ab abnizcy cany hrošaj i ŭ Francyi. Kali sapraŭdy abniziac canu hrošaj u hetych krajoch, dyk prydziecca heta samaje rabić i Polščy.

Nichto ich nia choća... Z miesiac tamu wyjechaŭ z Polščy ŭ Palestynu 300 żydoŭ. U Palestynie ich nie pryniali, nie dazwolili im na t karabla źleści; nie pryniali żydoŭ i inšyje dziaržaŭy. Žydy hetak pajezdziŭšy biez pierasiadki wiarnułasja nazad u Polščy.

Nowy hoład u Saw. Ukrainie. Sekretar Mižnarodnaha Kamitetu Po-

Pišmy z wioski.

maćy Haładajućym u Sawietach d-r E. Ammende piša: atrymliwajem amal štodzień wiestki z Sawieckaj Ukraŭny, što tam uznoŭ pačaŭsia hoład i što zaraz uznoŭ paćniecca masawaje ŭmiranie narodu z hoładu. Arhanizacyi ŭsiaho świetu pawinny dać pomač hałodnym u Sawietach.

Rastrefy ŭ Kijewie. Nadowiaćy kamunisty aryštawali 3 aficeraŭ čyrownaj armii ŭ Kijewie, jakich zaraz-za try hadziny — rastralali. Winawcili ich za padhatoŭku da buntu prociŭ Sawietaŭ.

Kałchoźniki ŭ Sawietach masawa režuć skacinu. Sawieckija hazety padojuć, što ŭ Adeskim wokruzie kałchoźniki i „adzinaličniki“ masawa režuć skacinu. Hetaje žjawišča tłumać dać niastaćaj požaru.

Relihijnaje žwćcio ŭ Saw. ach u padziemieli. Adzin spec — inżynier, što niadaŭna wyjechaŭ z Sawietaŭ, apiswaje, jak u SSRR tworycca nowaje chryścijanstwa i nowaja Carkwa. Jon piša: carkoŭnaje žwćcio schawala-sia ŭ padziemieli, na pawierchni jaho mała astałosia. Staryja świašćeńniki ŭmirajuć, ale na ich miesca pašwiaćajuć maładych i heta robiac u padziemieli. Świašćeńniki tajkom chryściać dziaciej i adwiedwajuć chwo-rych. Wieručych ludziej mnoha i pieraważna maładyje; žbirajucca na bahasłużeńnie tajkom i tajkom spawidajucca. Raboćyja achwotna, chto što moža, achwiaroŭwajuć na ŭtrymańnie świašćeńnikaŭ. Achwiary žbirajuć pieraważna dzieci.

Z WILNI.

Čatry sudowyja sprawy na li-toŭcaŭ. „Wil. Ryt.“ z 10.XI siol. h. pawiedamlaje, što apošnim časam byli čatry sudy na li-toŭcaŭ byccam za nielehalnaje nawučańnie z zabaronienych knižak i mapaŭ. Cikawa, što ŭ rezultacie sud usich abwinawačanych apraŭdaŭ. Jak bačym, palicyja časta zamnoha starajucca.

Akcyja polskaja ci katalickaja?

Tabaryški, Wil.-Trocki pawiet. Ŭžo minula z paru miesiacaŭ, jak usie hazety pisali, što S.M.P. budzie zamieniena na S.M.K. Zmiena nazowu nastupiła sapra dy, ale rabota astałasja taja samaja. Frykładam hetaha moža być našaja parachwija, u katoraj probaršč starajucca ŭsimi siłami ŭtrymać u nas polščynu i wykazać, što heta jość čysta polski kraj. Woźmlem dla przykładu świata Chrysta Waładara 28 kastryčnika. U kaścioł przyjšo S.M.P., ci S.M.K. z štandar-ram, z biela-čyrownymi polskimi stužkami. Niekatoryja z parachwijan, pabaćyŭšy heta, z kaścioła wyjšli. Nieświadomaja masa astałasja ŭ kaściele, ale ci maje heta znaćyć, što siarod ich katalicki ksiondz pawinien prawodzić polskuju rabotu? Dzieła hetaha niezdawolenie i ŭ nieświadomaj masie. Kab heta pznać, treba bylo tolki pasłuchać hałas, jakija byli čutny paśla nabaženstwa.

St. Wialhorskaja.

Ab našym haspadarčym žyćci.

Dubrowa, kala Rakawa, Mała-dečanskaha paw. Sioleta ŭradžaj byŭ ništo sabie, možna skazać dobry. Bulba krychu padhnila, ale chapaje i zdarowaj. Lon kala nas sioleta tak-ža ŭradziŭ i padtrymaŭ našych haspada-roŭ (krychu apłacilisia ad pazaciahli-wanych padatkaŭ). Biada, što ziemia-robskija produkty tannija, a fabryčnyja tawary darahija. Woś cenna apošnim kirmašy ŭ Rakawie: za pud żyta płacili 1 zł. 40 hr., pud aŭsa — 1 zł. 20 hr., pud jačmieniu — 1 zł. 60 hr.

pa paloch, kala rečki i načawaŭ, hdzie pryjšlosia. Prytym Kuźma wielmi dziwiŭsia, što chata niehdzie zyjšla z miejsca. Pakuŭ narešcie sam nie dahadaŭsia. Aha! — kazaŭ jon sam sabie, — hetaž musić ciapiar bylo ziematrasieńnie, bo ziamla tak i cho-dzić pad nahami i ŭsie rečy kruhom skać, jak ašaleŭšy. Znaćyć, i chatu niehdzie čort zaprataŭ. A dobraja była chata! — kazaŭ Kuźma, krepka ŭzhychnuŭšy. — Žyŭ ja ŭ joj ŭžo hadoŭ z dwaccać. Tut i dzieťak dahadawaŭ i žonku pachawaŭ — „Wiečny joj pakoj!“

Tak tolki supakojwaŭ Kuźma sam siebie i tahdy ŭžo čwiorda spaŭ pad prydarožnym kamieniam aź da zaŭtrašniaha biełaha dnia.

Heta paŭtaralasja wielmi časta. My sumysna zatrymalisja tut daŭžej i paznajomili čytača z Kuź-moju, bo jon budzie nam patrebny i ŭ dalejšym raskazie.

Ciapiar pašoiašym wiarnucca da dziakowych synkoŭ. Staršy, Šurka, mieŭ praz leta dwuch wu-čniaŭ: Wincusia, katoraha pryhataŭlaŭ da egzaminu ŭ treciaje addzialeńnie Haradzkoŭha wučylišča, i swajho brata — Wańku, katoraha pryhataŭlaŭ da łacinskaj pieraekzaminoŭk.

Wincus tak staraŭsia, što treba bylo chłapca ździeržywać i prosta adrywać ad knižki. U darozie na lekcyju hołasna paŭtaraŭ sam siebie swaje zadacy. Hanula hladziela i jasna baćyla, što chłapieć pajšoŭ pa przywaŭni. A dziadźka Symon hladzieŭ i kazaŭ: — Čamu heta ja kaliści byŭ taki durny i laniŭsia wučycca? A ciapiar ŭžo pozna. A dziadźka Tamaš kazaŭ: — Ty, chłapieć, idzi jeści, bo saŭsim zabiejšla ad hetaj nawukil! — A stary dziadźka Matusewič ničoha nie kazaŭ, tolki pykaŭ lulku i dumaŭ: — Zdurnieli ludzi ad hetaj nawukil! Im ŭžo mała čornaha chleba, choćycca ananasaŭ. Kažuć, što wučonyja buduć latać kaliści pa pawietry. Oj, nalatajuć jany ŭ lichy kaniec, što nia budzie ni chleba, ni ananasaŭ. Inašto prostamu chłapcu nawuka? Lepš wučyŭsia-b na šauca — zara Hanula mieła by kusok chleba!

A susiedni żydok, Jankiel, pytaŭsia: — Nu, Wincuk, na kaho ty budzieš wučycca? Kažuć, što na kslandza? — Praŭda-a?

— Nia wiedaju jašće, — kazaŭ Wincus. — Nu, tut nie majo dzieła, — kazaŭ Jankiel. Ale ja radziŭ-by iści na kslandza.

— Čamu? — Nu, bo kslandzy ciapiar dobra zarablajuć, heta dobry interes. Tolki adna ŭ ich biada, što nia možna žanicca, a heta u, jak trudna!

A dziak Kuźma Narcukiewič, dobra wypliŭšy, hladziŭ Wincusia pa haławie i kazaŭ: — Ty chłapieć — maładzieć! Ja widžu, što z ciabie kaliści buduć ludzi. Ech, kab ty byŭ maім synam!... — bo maje nie pajšli pa mnie i Šurka budzie horkim pjanicaj, a Wańka — hultaj! Wot egzaminu nia zdaŭ. A čemu nia zdaŭ? — Licha-ž jaho baćku wiedajel! Jakija z ich buduć papy? Ni jany noty znajuć, ni jany toje — heta. Jak ich tam u seminarij wučać? Prosta, chłapcy blajuć, jak awiečki, choć i maje rodnyja syny. — A ty, chłapieć, wot byŭ-by pop, — nad papami pop!

— Ja nia budu papom, — baraniŭsia Wincus.

— Nu, a chto-ž ty budzieš? Pazwol sam siebie zapytacca? — kazaŭ, pachiliŭšysia da Wincusia, Kuźma.

— Ja budu kslandzom.

— Wiš ty — jeretik kakoj! — kazaŭ dziak. — A ty dumaješ, što ksiondz — to nia pop? Jej Bohu — pop! Z usich bakoŭ — pop.

— Papa, ostaw jewol — kazaŭ Šurka i aściorożna wywodziŭ baćku ŭ kuchniu. Tam dziak sprac-čaŭsia dalej sam z saboj, haworačy: —

— Znaju ja hetych kslandzoŭ! Chi-itryja jany jezuity: barada im miašaŭ — abrezali jaje; wasy miašali — abrezali i wałasy; poły i rukawy im miašali — taksama abrezali; žonka i dziećim miašali — jany i žonku abr... br... kinuli, — jeretiki jany etakija! A tak u druhim usim — dyk ksiondz z papom — roŭnyja papy. Ja i swajmu papu heta samaie kazaŭ, dyk i jon nia moh ničoha adkazać, — tolki dzior swaju kurtatuju baradu i nosam kruciŭ.

A Wincus sladzieu za pieraharodkaj i pryhataŭlaŭ lekcyju. Ale tut zasłuchaŭsia ŭ nawučnyja wywady dziaka i aź kisnuŭ sa śmiechu.

A za druhoj pieraharodkaj Šurka wučyŭ Wańku łacinskaj hramatyki i bieśkaniečna paŭtaraŭ adny i tyja samyje słowy. Najbołš cikawiŭsia Wincus tym, što Wańka paŭtaraŭ pa dwa razy adno słowa: civis civis, exercitus-exercitus, panis-panis. Pośle Wańka skłaniaŭ hetyja słowy, wielmi mylaŭsia i dastawaŭ pry hetym ad staršaha brata za wucha, abo j prosta pa zubach. Wańka časam płakaŭ, časam adhryzaŭsia, ebo časami biehaŭ da baćki sa skerhaj. Baćka, kali byŭ pry swaich, zara stanawiŭsia na staranu Šurki, i Wańka dastawaŭ jašće bolšuju karu; i tahdy ceły dzień płakaŭ, abo ŭciakaŭ z chaty. Ale, kali Kuźma byŭ padwypliŭšy tuha, tahdy zastupaŭsia za Wańku i hawaryŭ: Ty, Šurka, świrepyj čelowiek! Našto papu patrebna łacina? Pop usioroŭna jezuitam nia budzie. My kaliści saŭsim łacinskaj hramatyki nia wučyliŭsia, a wot byli papami lepšymi, jak wy z wašaj jezuitkaj łacinaj. Wot chacia-by i naš pop, Dudziuk: choć łacinu ŭmieje, ale ŭsioroŭna Dudziuk — dudziukom..

— Kali tak, dyk ja saŭsim Wańku nia budu wučyć, — hawaryŭ razžaleny Šurka. — Našto mnie heta biada? Ja swaje egzaminy ŭsie pazdawaŭ, a jon u seminarij laniŭsia, — ničaj ciapiar sam dahaniaje.

— Nu, nul Ty, brat, nie razychodziŭsia! — kazaŭ jamu Kuźma. — Jak uziatŭsia wučyć, dyk wučy i nie stanawisja ŭslupki. Ja hawaru toje, što mnie prydziecca, a ty rabi toje, što tabie treba!

Tak Wincus pryhataŭlaŭsia ŭ dziakowaha Šurki praz cely miesiac z hakam. A Hanula pracawała — harawała i zapłaciła Šurku piać rubloŭ zo-łatam.



puć pšanicę — 3 zł., puć linańoha siemia — ad 4 zł. 50 hr. da 6 zł. 50 hr., puć lonu wałakna — ad 12 da 23 zł., puć bulby — 30—35 hr.; karowa — ad 60 zł. da 130 zł., puć świni kormań, što ważyć kala 12 pućoń, 13 zł. 50 hr. i biaruć 2 pućy z paławinań na adchod, wahaj 6—7 pućoń — 11 zł. 50 hr. za puć, biaruć 2 pućy ad štu-ki na adchod. Nadwornija świni da-rahija: hadawy dobry parsiuk kaštuje 40—50 zł. Awiećki płacili ad 6 da 15 zł. za štuku. Na koni cana siared-niaja. Kury ad 1 da 2 zł., husi 3 zł. i 3 zł. 50 hr., wutki pa 2 zł. Jajki dziesiatok 60—65 hr., masła funt 70—90 hr., syry 30—50 hr.

Pa hetaj canie pradajućy, siala-nie nijak nia mohuć kupić fabryčnych tawarań, na jakija jašče ūsio dańniej-šaja, [wysokaja cana.

J. Makar.

Нашая вёска.

Сімакова, Стаўпецкага пав. Прачытаўшы газету „Беларуская Крыніца“ я даведаўся, што з шмат якіх вёсак пішуць у гэтую газету аб сваім жыцці. Дык чаму-ж не напісаць і мне аб жыцці ў нашай вёсцы. У нас усе беларусы, але яшчэ нацыянальна мала сьведамыя. Нашыя сяляне ідэова слабыя і цёмныя; яны гатовы называць сябе кім хоча хто ад іх якога назову. Жывецца ў нашай вёсцы сялянам цяжка.

Наша вёска вялікая, ёсць ка-ля 200 хатаў. У ваколіцы нашу вёску ўважаюць багатай. Прадвай-ной збудавалі ў нас царкву і шко-лу. Школьны будынак даволі вялі-кі. Цяпер у нас польская школа і месціцца ў гэтым будынку. А трэ-ба, каб у нас была школа бела-руская, бо нашыя дзеці гавораць толькі пабеларуску. Пачатковыя школы на ўсім сьвеце ў роднай мове вучняў, а ў нас наадварот. У гэтай польскай школе ёсць двух вучыцеляў. Адзін вучыцель паходзіць з Усходняй Беларусі, але сябе ўважае вялікім паляком. Ён стараецца нашу моладзь перара-біць на палякоў, але не ўдаецца. Адзін раз задумаў гэты пан зладзіць польскае прадстаўленьне. Па-клікаў выскочыць дзяццё і хлапцоў ды давай вучыць папольску. На-

шая моладзь папольску гаварыць ня ўмее. З гэтага няма ніякага дзі-ва, — мы беларусы і гаворым між сабою пасвойму — пабеларуску. На-шая моладзь, як і ўсе старэйшыя, любяць сваю родную мову і яе цэ-няць. Вучыцель паляк хоча, каб нашая моладзь гаварыла паполь-ску. Вось адзін хлапец у прадстаў-леньні сказаў папольску гэтак: „Ато-мі так тэ другы покшэнціл“. Загэ-та вучыцель сагнаў яго з сцэны і закрычаў: „цо, ты бэндзеш з поль-скай мовы сень сьмяць? Хлапец прабаваў тлумачыць, што ён хацеў добра гаварыць папольску, але ня ўмее, але вучыцель ня слухаючы выгнаў з школы хлапца на двор.

Другі вучыцель паходзіць так-сама з Беларусі — з пад Горадні, але пабеларуску ніколі не гаво-рыць. Гэтыя васьм вучыцеляў, бела-рускія палякі, задумалі нашу мо-ладзь арганізаваць у польскую арг-анізацыю і залажылі „Коло Мло-дзежы Людовэй“. У гэце „кола“ запісалі некалькі хлапцоў і дзёў-чат. Дзёўчаты гэтыя кончылі ў Мі-ры 7 аддзелаў школу і навучы-ліся „на паняў“. Яны з сваімі равес-ніцамі, што ў Міры ня вучыліся, і спатыкацца ня хочуць. Гавораць спаткаўшыся ў пільнай патрэбе з людзьмі папольску, сябе ўважаюць „высока вучонымі і надта разум-нымі“. Словам, недарэчныя дзёў-чаты. Яны ня ведаюць нават таго, што стыдна выракацца сваіх баць-коў і той мовы, у якой маці найгарачэй прамаўляла, іх гадую-чы. Птушак пазнаюць па лёце, а разумных людзей па паступках. Дык пазнайма і нашых „вучоных“ дзёўчат.

Яны ўсе надта сквапна ўгляда-ліся ў вочы маладога вучыцеля. Але ён ня турак і ўпадабаў толькі адну. Тады нашыя „вучоных“ дзёў-чаты ўдэрылі ад вучыцеля ў хамут і выпісаліся з „кола“. І гэтыя яш-чэ выйгралі крыху, бо тая, быццам каханая вучыцелям, зусім прайгра-ла. Вучыцель яе „сромотне“ кінуў. Агулам кажучы, жаночая моладзь у нашых ваколіцах нейкая слабая. Прычына гэтаму — бяздзейнасць.

Дарагая моладзь, любі сваё роднае: мову, звычай, песню і свой народ! Працуй для добра свайго народу, дык будзеш здаволена з

Пачынаючы ад м. студзеня 1935 г. будзе выходзіць у Віль-ні беларускі літаратурна-навуковы часопіс

„ПРАМЕНЬНІ“

„Праменьні“ будуць выходзіць раз у тры месяцы, у разме-ры чатырох друкаваных аркушоў (64 стар). Кожная кніжка бу-дзе мець каляровую вокладку. У часопісе будуць зьмяшчацца тэксты прыгожае літаратуры (вершы, апавяданні), навуковыя артыкулы з галіны беларускае літаратуры, мастацтва, гісторыі, этнографіі, рэцэнзіі літаратурных твораў і навуковых прапаў, а так-жа запемкі з беларускага літаратурна-навуковага жыцця. Асабліва ўвага будзе звернута на аддзел прыгожае літарату-ры, маючы найважэйшую згуртаваць каля часопісу ўсіх беларускіх поэ-таў і пісьменьнікаў Заходняе Беларусі. Часопіс будзе выдаваць-ца пры Беларускам Інстытуце Гаспадаркі і Культуры.

Рэдакцыя зьвяртаецца да ўсіх нашых поэтаў, пісьменьнікаў, а так-жа навуковых працаўнікоў з просьбай прысылаць загадзя свае творы дзеля друкаваньня ў часопісе. Адначасна Рэдакцыя зьвяртаецца да ўсяго Беларускага Грамадзянства з просьбай ма-тар’яльнае помачы на выдавецтва „Праменьняў“, ці то ў форме аднаразовых ахвяраў, ці сталых месячных складак. „Праменьні“ маюць выдавацца із складак беларускага грамадзянства, дзеля гэтага кожная помач ёсць вельмі пажаданай. Таксама ўжо мож-на прысылаць падпіску. Падпіска на год — 4 зал.; на паўгода — 2 зал.; пана асобнае кніжкі — 1 зал.

Адрас Рэдакцыі: Вільня, Завальная вул. № 1—3.

РЭДАКЦЫЯ.

жыцця, знойдзеш шчасьце сярод сваіх і ня будзеш асьмеенай і скрыў-джанай чужымі.

М. Клін.

Starosta Grodzki
Wileński Wilno, dn. 28.XI.1934 r.
L. dz. B.R.1/16.

Do

Pana A. Šutoviča
Wydawcy czasopisma „Biał. Krynica“
Ul. Zawalna 1—1.

W związku z notatką pt. „Listy ze wsi“, jaka ukazała się w Nr. 30 czasopisma „Bia-łoruska Krynica“ z dn. 30.VIII.1934 r., na podstawie art. 21 Dekretu w przedmiocie tymczasowych przepisów prasowych (Dz. Praw. P. P. Nr. 14, poz. 186) i z zachowa-aniem przepisów tego artykułu, proszę o wy-drukowanie następującego sprostowania:

Nieprawdą jest, by Ratkiewicz i Hurski w czerwcu 1934 r. albo w innym czasie przez Komisariat P.P. w Baranowiczach byli i zatrzy-

mywani za używanie mowy białoruskiej. Na- tomiast prawdą jest, że Ratkiewicz i Hurski przez Komisariat P.P. w Baranowiczach za- trzymywani nie byli i nie sporządzano na nich żadnych doniesień za używanie mowy białoruskiej.

Nieprawdą jest, jakoby st. poster. Dole- żalek z Posterunku P.P. w Lachowiczach in- terwenjował kiedykolwiek przeciwko M. Pasz- kowskiej za rzekome posługiwanie się przez nią językiem białoruskim. Natomiast praw- da jest, że st. poster. Doleżałek przeciwko M. Paszkowskiej za używanie języka białoruskie- go nigdy nie występował.

Nieprawdą jest również, że podczas „Święta pieśni“ we wsi Wolna miejscowy po- licjant z wójtem gminy wolniańskiej zabra- niał kierownikowi szkoły powszechnej w Li- chosielcach śpiewać pieśni białoruskie. Na- tomiast prawdą jest, że podczas „Święta Pieśni“ we wsi Wolna brał w niem udział kierownik szkoły powszechnej w Lichosiel- cach i że dzieci szkolne, pozostające pod je- go kierownictwem, śpiewały pieśni białoru- skie.

Starosta Grodzki.
(T. Wilowieyski).

Dr. St. Hrynkiwicz.

Chwaroby weneryчныя.

Siarod rozných pošašciaŭ, ad jakich stohnie amal nia ūsia čaławieckašć, chwaroby weneryčnyja zajuajuć waźnaje miesca. Časta kažuć ab ich „chwaroby sakretnyja“, „saromliwyja“, bo heta ad- na z tych wialikich niadužašciaŭ, jakich ludzi saromliacca, z jakimi chawajucca pierad samymi bliz- kimi; jašče kažuć na ich saromliwyja chwaroby dzieła taho, što ū pieršuju čerhu i najčасьцей pra- jaŭlajecca chworašć na orhanach „saromliwych“ — płočnych Chwaroba wiadomaja zdawion daŭna. Historyja pakazwaje, što pieršyja wiestki ab syfili- sie (adna z weneryčnych chworobaŭ) majem u Eŭ- ropie ūžo ū kancy XV stahodździa. Prywiazli jaje ū Eŭropu z Ameryki spadarožniki Kolumba, jaki pieršy pieraplyŭ akian.

Kali spynimsia na syfiliisie, dyk pabačym ci- kawaje źjawišča, hledziaćy adno ūžo z boku nazo- wy chwaroby. Nawukowa syfilis zawiecca jašče inakš: lues (tamu i chwaroby luetyčnyje). U naro- dzie u rozných staronkach majem tutaka roznija mianiuški. Doŭha na syfilis kazali ū zachodniaj Eŭropie „hišpanskaja chworoba“ dzieła taho, što zaraza henaja išła ū Italiju z Hišpanii ū paru woj- naŭ hišpanska-italjanskich. U Francyi zwali jaje „chwarobaju italjanskaju“ dzieła tych samych pry- čynaŭ. Uščodniaja Eŭropa paznajomilašy šyryka z syfiliisam u paru Napoleonских войнаŭ, stul na- šyja dziady miž inšym i wiedali ab „chwarobie francuskaj“, inakš prosta ab „prancach“.

Armii Napoleona — francuzy, niemcy i inšy- ja narody — pryniašli „prancaŭ“ na Bielaruś u 1811 h. Zaraza doŭha nia trywała, astalistia ū pa- asobnych miascoch maleńkija žaraly chwaroby, ad- nak na Bielarusi da apošniaje wajny 1914—20 h.h. była jana dawoli redkim źjawiščem. Asabliwa heta charakterny mament, kali padumać, što ū paasob- nych krajinach na zachadzie jość prawincyj, dzie kožny druh, abo i čасьцей, byŭ зараžаны syfiliisam. Pryčynaŭ hetaha źjawišča było šmat. Najwaźniej- šyja pryčyny — heta mała raźwity na Bielarusi promyšl, słabyja ślachi komunikacyjnyja, mała mie- stawych centraŭ z „miestawaju kulturaŭ“, mały emihracyjny ruch žycharstwa na Bielarusi. Biaz- umoŭna, nia treba zabywacca ab adnym z dziejni-

kaŭ, ab jakim mała haworycca, a jaki jhraje pier- šaradnuju rolu, — heta rowień moralny i reihijny masaŭ bielaruśskaha sialianstva. Surowaja meralna- ja čyścińnia narodu spyniła-b, mo’ i pry inšych umowach wonkawych, raźwićcio chwaroby.

Kažu hetak było da wajny. Wajna z jaje ra- struskami, pieramienaju adnosinaŭ da problemaŭ i prajawaŭ žyćcia, abiazčanieniem wysokich idea- laŭ, imknieńniem da dździeńničnija miražo ščasčia ci imknieńniem zabycca ab usich złybiadach pry- wiali da wialikich pieramienau u plaščyni moral- naha, zdarowaha, fizyjołohičnaha świetahladu prad- staŭnika nia tolki našaje intelihiencyi ci rabotnic- twa, ale i sialianstva. Wandroŭka ūciekačoŭ u naj- horšych umowach fizyčnych i psyhičnych, žyćcio ū pryfrantowych pałosach, badzieńnie na prymuso- wych pracach, ahulnaja halita, epidemii chworo- baŭ pry repatryjacyi, pieraliwy sotniaŭ tysiač naj- bołš roznajskich ludziej u armijach rasiejskaj, nia- mieckaj, a potom bałšawickaj i polskaj — woś dzie pryčyny taho, što chwaroby weneryčnyja za- liłi šyroka našuju staronku. Nia maju pad rukoju statystyki, nia wiedaju na’t, ci jana raspracowana, adno treba skazać, što biazumoŭna „saromliwyja chwaroby“ siańnia, a jašče bołš u budučyni — heta nie abstrakcyja, a sprawa nadta kankretnaja.

Weneryčnyja chwaroby — heta balačka hra- madzkaja, dźiaržaŭnaja, chwaroby henija pobač z suchotami pahražaŭ ciadžoju dolaju budučym pa- kaleńniem. Woś čemu cikaswica tutaka dźiaržaŭa. Miž inšym u Polskaj Respubliki budzie wydany zahad ab prymusowym lačeńni syfiliisu na košt chworaŭ ci hminy, ci na’t dźiaržaŭy. Chwory, ja- ki zachacieŭ by zataić chworobu, budzie karany, jak dźiaržaŭny prastupnik. Kožny doktor miecimie zahad danasić da peŭnych ustanowaŭ ab tym, što taki i taki chwory.

Z hetaha možna sudzić ab wielkaj niebiaš- pietsy syfiliisu. Na zachadzie Eŭropy daŭno duma- juć adumysloŭcy z rozných halinaŭ medycyny i hra- madzkich nawukaŭ, što rabić, kab spynić razwoj chwaroby.

A chworoba strašneja nia tolki dla budučych pakaleńniaŭ. Niasčasny toj čaławiek, chto źwiedaŭ zarezu na sabie. U narodzie našym mała pokaz- ab prancach. Adnu takuju charakternuju (z Feda- roŭskaha) pierakažu: „Tak rok adzin čaławiek z Snapkoŭ byŭ wielmi chwory na prancy. Jon da

znacharoŭ ježdziŭ, da dachtaroŭ usiudy — nitcho radački daci nia moh. Tak jon śmierdzieŭ usio, što jaho z chaty wyhaniali. Jaho ūžo čysta prancy razšaptali. Bywała, jak wyjduć chatnija, dyk jon uwojdzie na mamencik pahrecca, dy znoŭ uciekaje, kali uhledzić, što iduć“. Dalej u pokazcy hutarka, jak Maci Božaja adratawała biednaha čaławieka.

Tolki padumać, jakaja dola hetkaha čaławie- ka! — nitcho, na’t swaje chatnija, nia choča try- mać u chacie struplawataha čaławieka, ad jakoha idzie blahi pach, dy ad jakoha možna zarezicca. Jašče bywajuć i horšyja losy syfiliity. Kali syfilis dojdzie da mozehu, chworemu moža adniać ruki i nohi, čaławiek biez pomačy kroka nia pojdzie, abo jašče mahčymaje i horšaje — čaławiek war- jacieje, hublaje zusim, jak kažuć, swoj woblik ča- ławiecki.

Woś čamu treba, kab świadomy hramadzia- nin wiedaŭ, što takaje chwaroby weneryčnyja, skul jany biarucca, jak možna na ich zachwareć, jak ad ich lekawacca i što pahražaŭe čaławieku mała rup- liwamu ab swajo zdarouje.

Usie chwaroby weneryčnyja zaraznyja, jak ty- fus i chalera, tolki pry apošnich i sam chwory i ūsie kala jaho wiedajuć ab chworobie, usie ba- čać haračku, niadužašć, kožny wiedaje, što nielha siedzieci biazdziejna, što treba pamahać, ratawać. Chwaroby-ž weneryčnyja sakretnyja, ab ich moža nitcho, na’t sam chwory, ničoŭha nia wiedać. Pryk- ladem tryper (gonorhea) trymojecca najčасьцей wyk- lučna płočnych orhanaŭ. Z trypram lohka scha- wacca ad samych blizkich ludziej.

Pry syfiliisie, u raŭniuju paru chworoby, jość wysypka. Mała chto wiedaje, što henaja wysypka zaraznaja. Chwory z wysypkaju chodźić, pracuje, jeść. Karystajecca tym samym ručnikom, śpić u adnym ložku, nosić supolnuju wopratku, raspaŭsiu- dźywujućy hetkim čynam chworbu, a nitcho jaho nie ścieražecca. Hetak pašyrajecca chworoba, dźia- kujućy jakoj hetulki rodzicacca kalekami, ślapyimi, hluchimi i niemyimi, dźiakujućy jakoj hetulki dur- nych. Dźiakujućy weneryčnym chworobam najčась- cieja bywajuć škidyšy ū ženčyn u ciadžku. U henych chworobach častaja pryčyna tych žanockich nia- dužašciaŭ, jakija pačynajucca pašla žanimstwa ū zdarowych dahetul dźiaučot.

Medycyna wiedaje try haloŭnyja weneryčnyja chwaroby: syfilis, tryper, miakki šankier. (d. b.).